

प्रेषक,

एस. राजू,
प्रमुख सचिव,
उत्तराखण्ड शासन।

सेवा में,

निदेशक,
समाज कल्याण, उत्तराखण्ड,
हल्द्वानी-नैनीताल।

समाज कल्याण अनुभाग-01.

देहरादून, दिनांक ...01. जुलाई, 2014.

विषय: अनुसूचित जातियों के विद्यार्थियों हेतु कक्षा-1 से 12 तक राजकीय आदर्श आवासीय विद्यालय, ग्राम-मखनपुर, विधानसभा क्षेत्र-भगवानपुर, जनपद-हरिद्वार की स्थापना एवं पदों के सृजन की स्वीकृति।

महोदय,

उपर्युक्त विषयक आपके पत्रांक-2154/स.क./एस.एन.डी./2013-14, दिनांक 15.09.2013 के सन्दर्भ में मुझे यह कहने का निदेश हुआ है कि अनुसूचित जातियों के विद्यार्थियों के शैक्षिक उन्नयन हेतु जनपद-हरिद्वार के विधानसभा क्षेत्र-भगवानपुर के ग्राम-मखनपुर में कक्षा-1 से 12 तक की कक्षाओं के लिए एक राजकीय आदर्श आवासीय विद्यालय की स्थापना किए जाने की श्री राज्यपाल महोदय सहर्ष स्वीकृति प्रदान करते हैं।

2. उक्त विद्यालय के सुचारु संचालन हेतु निम्नानुसार अस्थायी पदों को, उनके सम्मुख अंकित वेतनमानों में, आदेश निर्गत होने की तिथि अथवा पदों को भरे जाने की तिथि, जो भी पूर्व में हो, बशर्ते कि ये पद इसके पूर्व समाप्त न कर दिए जाएं, से दिनांक 28.02.2015 तक के लिए, सृजित किए जाने की भी श्री राज्यपाल महोदय सहर्ष स्वीकृति प्रदान करते हैं-

क्रमांक	पदनाम	संख्या	वेतन-बैंड	वेतनमान	ग्रेड-पे
1	प्रधानाचार्य	1	पे-बैंड 3	₹15,600-39,100	₹7,600
2	उप प्रधानाचार्य	1	पे-बैंड 3	₹15,600-39,100	₹5,400
3	प्रवक्ता (पी.जी.टी.)	12	पे-बैंड 2	₹9,300-34,800	₹4,800
4	सहायक अध्यापक-एल.टी.	2	पे-बैंड 2	₹9,300-34,800	₹4,600
5	सहायक अध्यापक (व्यायाम)	1	पे-बैंड 2	₹9,300-34,800	₹4,600
6	सहायक अध्यापक (कम्प्यूटर)	1	पे-बैंड 2	₹9,300-34,800	₹4,600
7	प्रधानाध्यापक-प्राथमिक	1	पे-बैंड 2	₹9,300-34,800	₹4,600
8	प्राथमिक शिक्षक	2	पे-बैंड 2	₹9,300-34,800	₹4,200
9	प्रशासनिक अधिकारी	1	पे-बैंड 2	₹9,300-34,800	₹4,600
10	प्रधान सहायक	1	पे-बैंड 2	₹9,300-34,800	₹4,200
11	पुस्तकालयाध्यक्ष ग्रेड-2	1	पे-बैंड 2	₹9,300-34,800	₹4,200
12	वरिष्ठ सहायक	1	पे-बैंड 1	₹5,200-20,200	₹2,800
13	मैटर्न, केयर टेकर सह हॉस्टल इन्चार्ज	1	पे-बैंड 1	₹5,200-20,200	₹2,400
14	सहायक कम कैटलॉगर	1	पे-बैंड 1	₹5,200-20,200	₹2,000
15	कनिष्ठ सहायक सह कम्प्यूटर ऑपरेटर	1	पे-बैंड 1	₹5,200-20,200	₹2,000
16	प्रयोगशाला सहायक	1	आउट सोर्सिंग		
17	अनुसेवक, चौकीदार	10	आउट सोर्सिंग		
योग		39	(उनचालीस)		

3. उक्तानुसार स्वीकृत पद पूर्णतः अस्थायी हैं और इन्हें बिना किसी पूर्व सूचना के समाप्त किया जा सकता है।
4. आउसोर्सिंग पर नियुक्त कार्मिकों को छोड़कर अन्य पदधारकों को उनके पदों के वेतनमान के अनुसार समय-समय पर शासन द्वारा प्रशासनिक आदेशों के अनुसार अनुमन्य महंगाई एवं अन्य भत्ते आदि नियमानुसार देय होंगे।
5. विद्यालय में कक्षाओं का संचालन चरणबद्ध तरीके से किया जाएगा। प्रथम वर्ष में कक्षा-1 में एक अनुभाग में 30 विद्यार्थियों तथा कक्षा-6 में दो अनुभागों में 30-30 विद्यार्थियों को प्रवेश दिया जाएगा तथा तदनुसार वर्षवार उत्तरोत्तर अगली कक्षाएं संचालित की जाएंगी।
6. उपरोक्तानुसार स्वीकृत पदों पर अध्यापकों एवं अन्य कार्मिकों की भर्ती भी चरणबद्ध तरीके से वर्षवार न्यूनतम आवश्यकता के आधार पर एवं शासन के निर्देशानुसार की जाएगी।
7. उक्त पदों पर नियमित नियुक्तियां किए जाने एवं पदों के सेवा नियम निर्धारित किए जाने हेतु सेवा नियमावली का प्रस्ताव यथाशीघ्र शासन को उपलब्ध कराया जाए।
8. इस सम्बन्ध में होने वाला व्यय चालू वित्तीय वर्ष 2014-15 की अनुदान संख्या-30 के आयोजनागत पक्ष के लेखाशीर्षक "2225-अनुसूचित जातियों, अनुसूचित जनजातियों तथा न्य पिछड़े वर्गों का कल्याण-01-अनुसूचित जातियों का कल्याण-277-शिक्षा-18-अनुसूचित जातियों के छात्रों हेतु आदर्श आवासीय विद्यालय की स्थापना-00" की सुसंगत प्राथमिक इकाईयों के नामे डाला जाएगा।
9. यह आदेश वित्त विभाग की अशासकीय संख्या-629(P)/XXVII(1)/2014, दिनांक 30.06.2014 में प्राप्त उनकी सहमति से जारी किए जा रहे हैं।

भवदीय,

(एस. राजू)


प्रमुख सचिव।

संख्या- 1363 (1)/XVII-1/2014-01(60)/2014, तददिनांक:

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित-

1. महालेखाकार, उत्तराखण्ड, देहरादून।
2. निदेशक, कोषागार एवं वित्त सेवाएं, उत्तराखण्ड, देहरादून।
3. मण्डलायुक्त-गढ़वाल, पौड़ी।
4. जिलाधिकारी/मुख्य शिक्षा अधिकारी, हरिद्वार।
5. जिला समाज कल्याण अधिकारी/कोषाधिकारी, हरिद्वार।
6. वित्त अनुभाग-01, उत्तराखण्ड शासन।
7. निदेशक, राष्ट्रीय सूचना विज्ञान केन्द्र, सचिवालय परिसर, देहरादून।
8. आदेश पंजिका।

आज्ञा से,



(कवीन्द्र सिंह)

उपसचिव।